

సప్తమ సంపుటము.]

[ప్రథమ సంచిక.

గ్రంథాలయసర్వస్వము.

ఆంధ్ర దేశ గ్రంథాలయ సంఘపక్షమున
ప్రకటింపఁబడు మాసపత్రిక.



సంపాదకుఁడు :

అయ్యంకి వేంకటరమణయ్య.

విషయ సూచిక

1. ఆంధ్ర దేశ గ్రంథాలయోద్యమము.
2. గ్రంథాలయముల పలుకుబడి- అమెరికా దేశము.
3. దాసు త్రివిక్రమరావుగారు.
4. గామ గ్రంథాలయములు.
5. నైజామురాష్ట్ర ఆంధ్ర గ్రంథాలయ సభ.
6. కళింగ దేశ గ్రంథాలయ సభ.
7. ఆంధ్ర గ్రంథాలయ సభ- దక్షిణాది.
8. శ్రీ సరస్వతీనిలయ గ్రంథాలయము.
9. రామమోహన గ్రంథాలయము.
10. స్వవిషయము.

చెజనాడ : ఆంధ్ర గ్రంథాలయ ముద్రాక్షరశాలయందు

క. కోదండరామయ్య గారిచే మద్రింపబడి ప్రకటింపబడినది.

వార్షికమూల్యము రు ౧-౪-౦.] [విడిసంచిక వెల రు ౦-౨-౦.

రాజ పోషకులు

శ్రీ శ్రీరాజా రావు వేంకట కుమార మహీపతి సూర్య
రావు బహద్దరుగారు.

శ్రీ శ్రీరాజా నాయని వేంకటరంగారావు బహద్దరుగారు.

శ్రీ శ్రీ బెల్లంకొండ రాఘవరావుగారు, అగ్రహారందారు.

పోషకులు

శ్రీ శ్రీరాజా కోటగిరి వేంకట కృష్ణారావు బహద్దరుగారు.

శ్రీ మద్దుల రామయ్యగారి కుమారుడు వేంకట చిన్నంరాజు
శ్రేష్ఠిగారు.

శ్రీ లక్ష్మీకాంత పుస్తకభాండాగారము, కొప్పెరప్పాడు.

శ్రీ కుప్పా శ్రీరామశర్మగారు.

అభిమానులు

షెడ్డిభొట్ల వీరయ్యగారు, బి. ఏ., బి. యల్.

సూరి వేంకట నరసింహశాస్త్రిగారు, బి. ఏ.

గూడూరి లక్ష్మణగారు, బి. ఏ.

గ్రంథాలయసర్వస్వము.

సంపు. 2

బెజనాడ—జూలై ౧౯౨౮.

సంచిక ౧.

ఆంధ్రదేశ గ్రంథాలయోద్యమము.

పూర్వచరిత్ర: కావలసిన అభివృద్ధి.

ఆంధ్రోద్యమము యొక్క శాహ్యకార మననొప్పు ఆంధ్రదేశ గ్రంథాలయోద్యమ పూర్వచరిత్రను సింహవలొకనముగ పరిశీలించినచో అందు కావలసిన అభివృద్ధికి సూచనలు గోచరించుటయే గాక మాతృదేశమును ప్రస్తుతకాలమున కలవరపెట్టుచున్న అనేక సమస్యలకు నమాధానము వచ్చుననుట నిశ్చయము.

ఈ యుద్యమము యొక్క పరమప్రాప్త్యము ప్రబల జ్ఞానాభివృద్ధి. ఈఫలప్రాప్తికొర కవలంబించవలసిన సాధనవిధానమున గూర్చి భేదాభిప్రాయము లుండవలయు తావులేదు. కావున ఇప్పుడు మనదేశమున పెచ్చుపెరిగిన కులకక్షలు, మతద్వేషములు, రాజకీయ పక్షముల ననుసరించి యుండెడి వైషమ్యములకును స్థానమీయక గ్రంథాలయముల పక్షమున ప్రథమదశయందు జరిగిన కృషియంతయు సర్వజన సమ్మతమై సర్వజన సహకారమును పొంది “సర్వే జనాస్సుఖినోభవన్తు” యను యార్యోక్తికి యుదాహరణమని చెప్పుటకు తగిన విధముగ ప్రవర్తించినది. అందుచే అప్పటి పల్లెటూరు గ్రంథాలయముల యందేమి, బస్తీ గ్రంథాలయముల యందేమి, వేరు వేరు అంతరములు గలవారందరు ఏకత్ర సమావేశమై అన్యోన్యాభివృద్ధికి తోడ్పడుచుండిరి. అప్పటి కాలము వేరు, ఇప్పటి దినములు వేరు. అప్పుడు గ్రంథాలయోద్యమ మంతయు ప్రజాయ త్తమైయుండి అందు

కొరకు వెచ్చించబడిన ద్రవ్యమంతయు ప్రజలే యిచ్చుచుండిరి. అచ్చటచ్చట నుండు దేశసేవా పరతంతులందరును నను శక్తియుక్తుల నన్నిటిని ఇందుకొరకై ధారవోయుచుండిరి. ఇప్పటికాలమున పూర్వ కాలముకన్న ప్రజాసంస్థల సంఖ్య మిక్కిలి హెచ్చినది. దేశసేవకు లలో కొందరు ఒక ముద్యమ మందును మరికొందరు మరియొక ముద్యమమునందును అభిమానము కల్గియున్నారు. మన దేశమున “కొత్తో వింత, పాతో రోత” అను సామెతకు ఉదాహరణము చాలవరకున్నది. కాబట్టి ఈకారణము లన్నిటిచేతను గ్రంథాలయసంస్థ పూర్వపు అభ్యున్నతి పడవినుండి జారి వెనుకటిశోభను గోల్పోయినది. కావున ఈముద్యమముయొక్క పరమప్రాప్యమును గూర్చియు తత్పరిష్కార కవలంబించ వలసిన సాధన విధానమును గూర్చియు వర్తమాన దేశకాల పరిస్థితుల కనువుగ నుండునట్లు తిరిగి ఈకాలమున విమర్శించుట ముఖ్యవసర మైయున్నది.

మన మాతృదేవతారాధన కొరకై పలువురు పలువిధముల కృషి చేయుచు భారతజాతికి అభ్యున్నతిని సంపాదించుచున్నారు. ఇందు కొరకెన్నియో సంస్థ లుద్భవిల్లినవి. వీనికన్నిటికి మూలాధారము ప్రజల జ్ఞానాభివృద్ధి. చేతిలో బంగారమున్నచో నగలెన్నియో చేయించుకొనవచ్చును. అట్లే జ్ఞానమును.

మన దేశపు జనులలో నూటికి తొమ్మిండుగురుమాత్రము చదువునేర్చినవారు. తక్కినవారందరు నిరక్షరకు టులు. ఈతొమ్మిండుగురిలో కూడ అత్యల్పసంఖ్యాకులు మాత్రమే విద్యావంతులై తన్నూలమున నిజమగు సౌఖ్యమును పొందగల్గిన వారు. ప్రస్తుతము మన దేశపు విద్యాశాలలును, దొరతనము వారిచే స్థాపించబడిన గ్రంథాలయములును ఈ అత్యల్ప సంఖ్యాకుల జ్ఞానాభివృద్ధికొరకు మాత్రమే ప్రవర్తించుచున్నవి. మిగిలిన జనసామాన్య మందఁని గూర్చియు మన దేశమున ఎట్టి కృషియు జరుగుచుండుట లేదు. వీరల నందరి నుద్ధరించుటకొరకే ధర్మగ్రంథాలయోద్యమ మవతరించినది.

మన దేశపు ప్రజలలో చాలమంది ప్రైమరీ పాఠశాల చదువుతో చాలించెడువాగున్నారు. మరికొందరు లోవరు సెకండరీ చదువుతో చాలించుదురు వీరందరు పల్లెటూండ్లయందును, బస్తీలందును ఏదియో సామాన్యపు వృత్తుల నవలంబించి జీవించువారై యున్నారు. వీరిలో పెక్కుమంది ధనములేనివారు. వీరికున్న కొద్దిచదువు అనర్థ హేతువుగా నున్నదిగాని లాభించుటలేదు. వీరికన్న ఎక్కువమంది విద్యాగంధ మేమియు లేనివారు. ఈ రెండుతరగతుల వారి జ్ఞానాభివృద్ధిని చేయగల ధర్మసంస్థలు స్థాపించుట అవశ్యక కర్తవ్యము. ఈ సంస్థలు ఏవ్వి? వానిని నడుపగలవా రెవరు? వానికి సొమ్ము ఎచ్చటనుండి రాగలదు? అను ప్రశ్నలకు జవాబు నిర్ధారణ చేసికొనవలసియున్నది.

ఈ సంస్థలు ఏవ్వి? యనునది మొదటిప్రశ్న.

పల్లెటూండ్ల వెంటను బస్తీల వెంటను వెళ్ళి ప్రజల కవసరమగు యంశములను గూర్చి వారికి తెలియు విధమున యుపన్యసించగల సంఘా బోధకులుండుట మొదటి యవసరము. వీరి యుపన్యాసములకు సాధకముగా నుండుటకు చులకనభాషలో వ్రాసిన కరపత్రముల ప్రచురించుటయు, మ్యాజిక్కులాంటరు సహాయమును చేకూర్చుటయు అవశ్య కర్తవ్యము.

ఇట్టి ప్రయత్నము నీమధ్య యున్న ఆంధ్ర విశ్వవిద్యాలయము వారు ఉద్యమించిరి గాని అది ఫలోన్ముఖమైనట్లు కనుపడదు. ఆంధ్ర గ్రంథాలయోద్యమ పక్షమున ఈపని ప్రారంభించి సాగించినచో మన ప్రజలయందు దట్టముగా వ్యాపించియున్న అజ్ఞానము నశించును. ప్రజల యజ్ఞానమునే యాధారము చూచుకొని వారివలన అన్యాయముగా ప్రాతినిధ్యమును సంపాదించు యుపద్రవము ఈమూలమున నిర్మూలము కాగలదు. ప్రజల యార్థికస్థితిని బాగుపర్చుకొను మార్గములు ఈమూలమున ప్రజల కలవడును. పర దేశముల స్థితిగతులును, అచ్చటి ప్రజలు అభివృద్ధి జెందెడి సాధనములును ఈవిధానము ననుసరించి ప్రజలకు బోధించి ఆవిధముగ వారల నభివృద్ధికి దేవచ్చును.

గ్రంథాలయ సర్వస్వము

వెనుకటి తరగతివారికన్న కొంత విద్యాగంధము కల్గి తమంతట తాము విద్యాభివృద్ధి చేసికొనలేనివారు మరియొక తరగతివారు. వీరి యుపయోగము కొరకు తగిన కూడలి స్థానములందు తాత్కాలిక పాఠశాలలు పెట్టవచ్చును. వీటిని ప్రతిదినము సామాన్య పాఠశాలలవలె నడుప నవసరములేదు. వారమునకు గంటమొదలు రెండు గంటలవర కుంచిన చాలును. ఆయాప్రాంతముల నుండు విద్యార్థుల యవసరములను బట్టియు అభిరుచులను బట్టియు బోధనాంశములను మార్చవచ్చును.

ఇక తమంతట తామే జ్ఞానాభివృద్ధి చేసికొన గలవారు మరియొక తరగతివారు. వీరల యుపయోగము కొరకు సంచార గ్రంథాలయ పేటికలను స్థాయి గ్రంథాలయము లును స్థాపించవలసి యున్నది.

ఈ సంస్థలు నడుపువారెవరు?

తాత్కాలిక పాఠశాలలను నడుపుటకు ఆయాప్రాంతములందు స్థాపించబడియుండు సెకండరీ పాఠశాలలయందలి ఉపాధ్యాయులు మిక్కిలి యుపకరింతురు. సంచారోపన్యాసకులను పంపుటయు కరపత్రములను ప్రచురణచేయుటయు, తాత్కాలిక పాఠశాలలో జరుగు విద్యాభ్యాసమును తగుపద్ధతుల నడుచునట్లు చేయుటయు ఆంధ్రదేశ గ్రంథాలయ సంఘముయొక్క విధిగా నుండవలెను. అందు కనుబంధముగ జిల్లాసంఘము లుండవలెను. సంచార గ్రంథాలయ పేటికలను స్థాపించి గ్రామములవెంట త్రిప్పట లోకలు బోర్డుల మూలము నను మ్యూన్సిపాలిటీలవల్లను నిర్వహింపవచ్చును.

పూర్వమువలె కేవలము ప్రజలనుండి ఈసంస్థకు ద్రవ్యము చేకూరదు. మరియు అనధికారులు మాత్రమే నడుపు సంస్థకు నిరంతర కృషి యుండవలెనన్న కొన్ని కట్టుదిట్టము లుండవలెను. తప్పక వచ్చెడి ద్రవ్యాదాయ ముండవలెను. స్థానిక ప్రభుత్వమునుండియు సానిక స్వపరిపాలనా సంఘములనుండియు వచ్చెడి వార్షికవిరాళములచే ఈ గ్రంథాలయసంస్థలు నడుపుట యవసరము. కేవలము అప్పుడప్పు డిచ్చు యథేచ్ఛాదానముల మీదనే ఈసంస్థలు ద్రవ్యము కొరకై యాధార

పడి యుండినచో పని తృప్తికరముగా జరుగదు. కాని అట్టి వార్షికవి
రాళములు బంధకములై యుండగూడదు.

—సూరి వేంకట నరసింహశాస్త్రి.

—००००—

గ్రంథాలయముల పలుకుబడి —

అమెరికా దేశము

(డాక్టరు సుధీంద్రబోసుగారు)

అమెరికా దేశమందు పట్టణములయందేగాక పల్లెలయందు
గూడ కలిసి పదునెనిమిది వేల గ్రంథాలయములు గలవు.
ఈగ్రంథాలయములు ప్రభుత్వము వారిచేతను, వ్యక్తులవలననుగూడ
నిర్వహింపబడుచున్నవి. మన దేశమందు మసీదులు, చెర్చిలు, దేవా
లయములు కలిసి ఎన్నిగలవో, అమెరికా దేశమందు దన్నిగ్రంథాలయ
ములు గలవు. అందుచేత వాఙ్మూలకై ఖర్చుపడుద్రవ్యము అసంఖ్యాక
మైయున్నది.

మన దేశమందు గ్రంథాలయముల యుపయోగము కొలదిజను
లకుమాత్రమే ప్రత్యేకింపబడి యున్నది. అమెరికా దేశమందలి
గ్రంథాలయోద్యమమును గూర్చి చదువుకొనుటకై, ఐరోపా దేశము
నుండి అనేకమందిని పంపుచున్నారు. మన దేశమునుండి ఎంతమందిని పంపి
నారు? అమెరికా దేశమందలి గ్రంథాలయము జనులందరియొక్క యుప
యోగము నిమిత్తమును ఏర్పడినది. అందుచేత నిరోధములేమియు
లేకుండ ఆ దేశమందలి గ్రంథాలయములు జనులందరికిని అందుబా
టులో నుండును. మానవుని విజ్ఞానమునకు ఆవశ్యకములైన శాస్త్ర
గ్రంథములు, చరిత్ర గ్రంథములు మొదలగు అన్నిశాఖల గ్రంథము
లును వానియందు దొరకును. చదువరికి కావలసిన సదుపాయము
లన్నింటిని గ్రంథాలయములు చేయుచుండును.

ఆ దేశ గ్రంథాలయము లన్నింటియందును చదువుకొనుటకు
ప్రత్యేకగదు లుండును. పరిశోధన చేయువారు ప్రత్యేకముగా పరి

శ్రమచేయుటకుగాను ఏర్పాటులు చేయుదురు. అట్టివారికి ఒక్కసారి ఇరువదియైదు పుస్తకములవరకు ఎరు విచ్చెదరు.

ఆ దేశమందు గ్రుడ్డివారికి గూడ ప్రత్యేక గ్రంథాలయము లున్నవి. వారికి గదులను ప్రత్యేకించి, ఉబ్బెత్తు అక్షరములుగలిగిన గ్రంథములను వానియం దుంచెదరు. ప్రభుత్వమువారిచే నిర్వహింప బడుచు ఆ దేశమందెల్ల అగ్రస్థానమును, ప్రపంచమందెల్ల మూడవ స్థానమును వహించియున్నట్టి కాంగ్రెసు జాతీయగ్రంథాలయమునందు అంధులగు చదువరులకు పుస్తకములను ఇంటికిగూడ ఎరు విచ్చెదరు.

పట్టణ గ్రంథాలయములందును, పల్లె గ్రంథాలయములందును గూడ విద్యార్థికి వారమునకు 6 లేక 7 గ్రంథములను ఎరు విచ్చెదరు. గడువుకాలమునకు ఆ గ్రంథములను తిరిగి ఇయ్యనియెడల రెండు లేక మూడుకానులకు మించని జుల్మానాను విధించెదరు.

ఆ దేశ గ్రంథాలయములందు పుస్తకములు పోవుట మిక్కిలి అరుదు. పుస్తకములు చదువరులు ఎత్తుకొని పోయెదరేమో యని గ్రంథాలయాధిపతులు అనుమానగ్రస్తులై యుండరు. అట్టి అనుమానముతో జూచుటవలన గ్రంథాలయములయందున్న “అమూల్యవిశ్వ ర్యమును” చదువరులు ఉపయోగింప ఉత్సాహవంతులై యుండ రని వారి తలంపు.

ఆ దేశగ్రంథాలయములు సాధారణముగా ఉదయము 8 గంటలు మొదలు రాత్రి 10 గంటలవరకు తెరచి యుంచబడును. శనివారములందు మాత్రము మధ్యాహ్నము 2 గంటలు మొదలు రాత్రి 10 గంటల వరకు తెరచెదరు.

గ్రంథాలయ మనగా గ్రంథములను సేకరించి యుంచుస్థానము గాదు; గ్రంథములను పాతిపెట్టు స్థలముగాదు; మిక్కిలి తెలివితేటలతో జనులకు గ్రంథములను ఉచితముగా పంచి యిచ్చు స్థలమునకే గ్రంథాలయ మని పేరు. తన ప్రేమమును వ్యాపింపజేయునట్టి జ్ఞానజ్యోతి

యే గ్రంథాలయము. అంతేగాని దుమ్ము కొట్టుకొనియున్న గ్రంథ సంపుటములను భద్రపరచునట్టిది కాదు.

గ్రంథాలయములను జనులు ఉపయోగించుటకు గాను తగిన యభిరుచి గలుగునటుల ఆ దేశ గ్రంథాలయాధిపతులు అనేకవిధములైన ఆకర్షణములను జూపెదరు; వారు ప్రకటించెదరు; పత్రికలను పంచిపెట్టెదరు; పలువిధములైన ప్రచారమును గావించెదరు. చిల్లర దుకాణములను కొనునట్టివారిని ఆకర్షించుటకై, వారు కొనునస్తువులను చుట్టబెట్టుటకు గాను అట్టి ప్రకటనపత్రికలను ఉంచెదరు. సంచార గ్రంథాలయ పేటికలను పంపెదరు. అప్పు డప్పుడు గ్రంథముల నంపు శాఖల నేర్పరచెదరు.

ఆ దేశమందు “ఫిలడెల్ఫియా” గ్రంథాలయములందు గ్రంథములను టెలిఫోను వార్తలమూలమున తెప్పించుకొనవచ్చును. రెండు వేలమైళ్ల దూరమునుండి యైన తెప్పించుకొన వచ్చును. అక్కడ గ్రంథాలయములయందు ఉత్తరములు వ్రాసికొనుటకు ప్రత్యేకమైన గదులు గలవు. చివరకు చుట్టలు కాల్చుకొనుటకు గూడ ప్రత్యేకమైన యేర్పాటులు గలవు.

ఐరోపా దేశమందు పదిసంవత్సరములకు తక్కువ వయస్సుగల బాలురు గ్రంథాలయముల నుపయోగింపరాదు. కాని అమెరికా దేశమందు పిల్లలను నిషేధింపలేదు. ఆ దేశ గ్రంథాలయములందు పిల్లలకు ప్రత్యేకముగ “బాలశాఖలు” గలవు. గ్రంథ భాండాగారి వారికి అప్పు డప్పుడు కథలు- పురాణగాథలు- ప్రసిద్ధపురుషుల వీరకార్యములు- మొదలైనవానిని జెప్పుచుండును. అట్టివానిని చెప్పునప్పుడు ఆగాథలను సగముజెప్పి ఆపివేసి, కొన్నిపుస్తకములను వారియెదుట జెట్టి, ఆగాథలయొక్క మిగిలినభాగములను ఆపుస్తకములనుండి ఎవరికి వారు చదువుకొనునటుల జేయును.

గ్రంథాలయములపని ప్రత్యేకమొక శాస్త్రము. ఈపనియందు తరిబీతు చేయునట్టి పాఠశాలలు అనేకము లా దేశమందుగలవు.

మన దేశ చరిత్రయు దీ సందిగ్ధ తరుణముందు గానలసినది గ్రంథాలయముల మూలమున జ్ఞానజ్యోతియొక్క ప్రకాశము.

దాసు త్రివిక్రమరావు గారు

అఖిలభారత ధర్మగ్రంథాలయ సంఘమునకు సంయుక్త కార్య దర్శియగు దాసు త్రివిక్రమరావు ఎల్. ఎల్. బి. బాల్-ఎట్-లా గారు హాలండు దేశమున జరుగబోవు అంతర్జాతీయ యునక మహాసభకు ఆంధ్రదేశ పక్షమున ప్రతినిధిగా పోయియున్నారు. ఆసందర్భమున వారిని అభినందించుటకు గాను బెజవాడయందు అఖిలభారత గ్రంథాలయ సంఘముయొక్కయు- ఆంధ్రదేశ గ్రంథాలయ సంఘముయొక్కయు- బెజవాడ యందున్న రామమోహనధర్మగ్రంథాలయము, దుర్గామల్లేశ్వర ఆంధ్రగ్రంథాలయము, కార్మిక గ్రంథాలయముల యొక్కయు ఆదరణక్రింద సభ సమావేశ మయ్యెను. ఫలాహారము లైనపిమ్మట ఆంధ్రవిశ్వవిద్యాలయ వైసుఛాన్సిలరు కట్టమంచి రామలింగా రెడ్డిగారి అధ్యక్షతక్రింద గొప్పసభ సమావేశమైనది. అధ్యక్షులు శ్రీ త్రివిక్రమరావుగారిని అభినందించుచు వారి వైదుష్యమును దేశ సేవాపరతంత్రము, స్వార్థ పరిత్యాగమును, నిర్మాణదీక్షతను, సర్వతోముఖవిజ్ఞానమును ప్రశంసించిరి. జరుగనున్న మహాసభకు ప్రతినిధిగా యుండి భారతవర్షముయొక్క సందేశమును అచట ప్రకటించి మాతృదేశమునకు నానాజాతీయ సభ్యతయందు అర్హస్థానమును సంపాదించుటకు తగిన సమర్థత త్రివిక్రమరావుగారికి అన్నివిధముల యున్నదని రెడ్డిగారు కొనియాడిరి. శ్రీ సూరి వెంకటనరసింహశాస్త్రి గారిచే చదువబడిన వినతిపత్రమును శ్రీ త్రివిక్రమరావుగారు అందుకొని, ఆమూలమున అఖిలభారతగ్రంథాలయ సంఘమువారును స్థానిక గ్రంథాలయ సంఘములవారును తమ కిచ్చిన గౌరవమువలన తానువిస్మితుడ నైతినియు, అందులో తననుగూర్చి చెప్పబడిన యంశములకు తాను అర్హుడుగా యుండునటుల కృషి చేయుటయే తన జీవితపర

మార్గమనియు చెప్పి తన ఇతర దేశపర్వటనలో ఆయా దేశముల
యందలి ధర్మగ్రామాలయోద్యమ విజృంభణను గూర్చి జాగ్రత్తో
పరిశీలించి, తనూలమున మాతృదేశమునకు హితోధికలాభమును
జేకూర్చుటకు ప్రయత్నించెనని విన్నవించిరి. వీరు తిరిగి వచ్చిన
పిమ్మట ఆయా దేశములందు వారు సంపాదించిన అనుభవములవలన
భారత ధర్మగ్రామాలయోద్యమమునకు గొప్ప చేయూత దొరక గలదు.



గ్రామ గ్రామాలయములు.

గ్రామములే దేశమునకు ఆయువుపట్టులు. పట్టణములయం
దలి జనులు ఎంత విద్యాధికులైనను, ఎంత నాగరికులైనను దేశ మభి
వృద్ధి గాంచనేరదు. పట్టణవాసులతో బాటుగ పల్లెలయందుండు
జనులుకూడ అభివృద్ధిపథము ననుకరింప గలిగిననేగాని జాతియొక్క
వికాసము సంపూర్ణము గానేరదు. ఇది నిర్వివాదాంశము. కాని
పల్లెలయందు జనులు విజ్ఞానులగుటకు గల మార్గమేమి? అక్క
డక్కడ కొన్ని పల్లెలయందు ప్రారంభవిద్యను ఒసగునట్టి పాఠశాలలు
గలవు. వానియందు కొంతమంది బాలురు విద్య నభ్యసించెదరు. కాని
ఫలితమేమి? ఆకొద్దిమంది అభ్యసించునట్టి స్వల్పవిద్యయైన జాతీయ
వికాసమున కేమైన దోడ్పడుచున్నదా?

అక్కడక్కడ గ్రామములందున్న పాఠశాలలందు కొందరు
ప్రారంభవిద్యను జదివెదరు. పిమ్మట ఏమిచేయుదురు? ఆస్వల్పవిద్యను
'కచేరిలకెక్కుట'కు గావలసిన తరిబీతునందు వినియోగించెదరేకాని,
పిమ్మట జ్ఞానాభివృద్ధిని జేసికొనుట కెంతమాత్రమును వినియోగింపకు.
అందుచేతపిల్లలకేగాక పెద్దలకుకూడ జ్ఞానాభివృద్ధిని జేసికొనుటకుగాను
గ్రామాలయములు అత్యవసరములు. పాఠశాలలందు చదివిన విద్య
యొక్క శేషమును వారిచట ప్రారంభించెదరు. ఇంతేగాక, మన
పల్లెలయందు చదువుకొనజాలని జనులుకూడ విశేషముగ గలరు.

నేటి గ్రంథాలయములు అట్టివారికిగూడ సహకారు లగుచున్నవి. చదువుకొన గలిగినవారు చదువుకొనజాలని వారికి గ్రంథములను చదివి వినిపించి; గ్రంథాలయములందు వారికి జ్ఞానమును ప్రసాదించు చున్నారు. ఇంతేగాక ఒక గ్రామమునందలి సమస్యలన్నియు గ్రంథాలయములందే పూరింపబడుచున్నవి అందుచేత నేటి గ్రంథాలయములే గ్రామములయొక్క ఆయువుపట్టులు. వానిని మనము రక్షించి పోషించినగాని జాతియొక్క వికాసము సంపూర్తి గాజాలదు.

నైజామురాష్ట్ర ఆంధ్ర గ్రంథాలయ సభ

సూర్యాపేటకుండు మహావైభవముతో జరిగిన ఆంధ్రసభలలో గ్రంథాలయ మహాసభకు దేశభక్త వామననాయకుగారు అధ్యక్షత వహించిరి. వామన నాయకుగారు మిక్కిలి సమర్థతతో డను, ఉత్సాహముతోడను ఆంధ్రభాషయందే సభా కార్యక్రమమును జరిపిరి. గ్రంథాలయోద్యమమును నైజామురాష్ట్రములోని ఆంధ్ర జిల్లాలయందు వ్యాపింపజేయుటకుగాను ఒక ప్రచారకుని వేతనమునకై రు 300 లు విరాళము నిచ్చెదమని అధ్యక్షులు వాగ్దానము జేసిరి. కేంద్రసంఘయాజమాన్యమున నొక గ్రంథాలయ ఉపసంఘము ఏర్పరుప బడినది. ఈయుపసంఘమునకు శ్రీదేశభక్త నాయకుగారు అధ్యక్షులుగ నుండ నంగీకరించిరి.

బరోడా గ్రంథాలయ పద్ధతిని ప్రవేశపెట్టుటకును గ్రంథాలయములకు విద్యాశాఖ నుండియు లోకలుఘంతునుండియు సహాయద్రవ్య మిప్పించుటకును, లోకల్పంతు ఆదాయములో పండ్రెండవభాగమును గ్రంథాలయోద్యమమునకై ప్రత్యేకించుటకు, ఈ యుద్యమమున కాటంకముగా నున్న ప్రభుత్వమువారి సర్కులనులను వెంటనే రద్దు చేయించ వలసినదనియు— హైదరాబాదులోని ప్రభుత్వ ధర్మ గ్రంథాలయమునందు ఆంధ్ర మహారాష్ట్ర కర్నాటక సంస్కృత గ్రంథము

లనుకూడ ఉంచవలయుననియు—దీనిని సెలవులలో మూయకుండ ఏర్పాటుల చేయవలయుననియు—గ్రంథాలయసంబంధములగు సభలను ముందు ప్రభుత్వాధికారులు ఆపకుండ ఏర్పాటుల చేయవలసిన దనియు ప్రభుత్వమువారు ప్రార్థించి బడిరి.



కళింగ దేశ గ్రంథాలయసభ

గంజాంజిల్లా భీమునిపట్నమున 18-5-28 తేదీ ఉదయం ఆంధ్ర భారతీ తీర్థముయొక్క శాఖగ ఆంధ్ర గ్రంథాలయసభ జరిగెను. విజయనగరం సర్కార్లకు రగు వి. ఎస్. కుడ్డా ఐ. సి. ఎస్. గారధ్యక్షత వహించిరి. అడయారు కాలేజీ యుపాధ్యాయులగు వి. ఎస్. శర్మగారు శాంతివిషయమై ముచ్చటించిరి. పంచాగ్నుల అదినారా యణశాస్త్రిగారు విపులముగా నుపన్యసించుచు గ్రంథాలయముల ప్రస్తుతస్థితి-క్షీణదశలను గురించి వివరముగా దెల్పిరి. గ్రంథాలయోద్యమనాయకులు సరియైన యభిమానముతోను పూనికతోను పనిచేయలేదనియు, బీరువాలలో బైండువుస్తకము లుండుటతోనే సరిగాదనియు, వాటిని ప్రతివారును చదువవలెననియు, అట్టి యవకాశములు కల్పించి గ్రంథకర్తలకు తోడ్పడి మూలమూలలకు గూడ గ్రంథాలయ ప్రతిష్ఠాపనలకు గడంగవలయునని చెప్పిరి. మంగిపూడి శ్రీరామచంద్రశాస్త్రిగారు ఎట్టి గ్రంథములు గ్రంథాలయములలో నుండవలెనను విషయము-అవి వాడుకభాషలో నుండవలయుననియు, జనసామాన్యమునకు బోధపడవలెననియు, దేశోద్ధరణకు మూలముగ నుండవలెననియు, ప్రాచీన గ్రంథములన్నియు వాడుకభాషలో ద్విపదలో రచింపవలెననియు నుడివిరి. కుడ్డాగారు అవసరమగు పనిపై విజయనగరమునకు దయచేయుటచే తిత్తి బలరామయ్యగారు చివరకార్యక్రమము సాగించిరి. ఈ దిగువ తీర్మానములు అంగీకరింప బడెను.

(1) ప్రతిపట్టణములోను పల్లెలోను గ్రంథాలయములను పఠన

మందిరములను స్థాపింపవలెనని యీ సభవారు ప్రజలను హెచ్చరించుచున్నారు.

(2) గ్రామ పురోభివృద్ధికి హేతుభూతంబులగు ధర్మగ్రంథాలయములకు గ్రాంటునిచ్చి తోడ్పడవలెనని జిల్లాబోర్డులను తాలూకాయూనియను బోర్డులను మ్యూనిసిపాలిటీవారిని యీ సభవారు కోరుచున్నారు.

(3) ఇప్పుడు ప్రభుత్వమునారు గ్రంథాలయములకు గ్రాంటు లిచ్చుచున్నారు. కాని రిజిస్ట్రీ అయినవాటికే యిచ్చుచున్నారు. మిక్కిలి బీదస్థితిలో నున్న గ్రంథాలయములు రిజిస్ట్రీచేయ నవకాశములేదు. కావున గ్రంథాలయముల నుచితముగా రిజిస్ట్రీచేయ వేడుచున్నాము.

(4) కళింగ మండలములోనేమి తదితర మండలములలో నేమి ప్రజల యుపయోగార్థ మేర్పడియున్న ద్రవ్యవసతిగల గ్రంథాలయము లాంధ్ర భారతీర్థములలో సభ్యత్వము (రూ, 2/= వార్షికముతో) పొంది ఆంధ్ర భారతీర్థము ప్రజలలో ఉన్న తజ్ఞానము ప్రచారము చేయుటకై చేయుచున్న ప్రయత్నములకు దోహదము చేయవలెననియు, అట్లు సభ్యులైన గ్రంథాలయముల పక్షమున ఆంధ్ర భారతీ తీర్థపండితులు అవసరమైనపుడెల్ల ప్రచారకులుగా పనిచేయవలెననియు తీర్మానించడ మైనది.

(5) ప్రస్తుతము గ్రంథాలయములకు గవర్నమెంటువారును జిల్లా తాలూకాబోర్డులును మ్యూనిసిపల్ యూనియనులు గ్రాంటు లిచ్చే సందర్భములో ప్రతిబంధకములుగా నున్న డిస్ట్రిక్టు ఎడ్యుకేషనలు ఆఫీసరు ఆమోదమును తీసివేయవలెననియు, గవర్నమెంటువారు జి. ఓ. రూపకముగా బహిష్కరించిన గ్రంథములు తప్ప తదితర గ్రంథముల విషయమున గ్రంథాలయములు తయారుచేసిన లిస్టుల ప్రకారము గవర్నమెంటువారు గ్రాంటు లీయవలెననియు నీసభవారు కోరుచున్నారు.

(6) భారతీర్థపక్షమున గ్రంథాలయోద్యమము ప్రచారము చేయుటకు డిపార్టుమెంటును యేర్పరచవలసినదని తీర్మానించి అందుకు డాక్టరు బుర్రా శేషగిరిరావు (అధ్యక్షులు) తిత్తి బలరామయ్య (కార్యదర్శి) వి. ఎన్. శర్మ (అడయారు), జగన్నాథపాడి, గిడుగు సీతాపతి, కోన వెంకటరాయశర్మ, తూముల కృష్ణమూర్తి, విద్వాన్ గంటి సోమయాజులు, కొండపల్లి జగన్నాథదాసు, పంచాగ్నుల ఆదినారాయణ శాస్త్రిగార్లు గల ఉపసంఘమును ఏర్పరచిరి.



ఆంధ్రగ్రంథాలయసభ-దక్షిణాది.

రామనాథపురం జిల్లా సాత్తూరు శ్రీవెల్లిపుత్తూరు తాలూకాల ప్రథమ ఆంధ్రగ్రంథాలయసభ సాత్తూరుగ్రామమున కమ్మవారి మందిరమున ది 24-6-28 తేదీ ఉదయం 8 గంటలకు సమావేశమైనది. రెండు తాలూకాలలోని గ్రామపంచాయితీలు సంపాదించిన గ్రంథములు ప్రదర్శింపబడినవి. ఘూమారు 5 వేల గ్రంథములు 140 గ్రామపంచాయితీలనుంచి ప్రదర్శనమునకు వచ్చినవి. ఆనరబుల్ వేమవరపు రామదాసు పంతులుగారు ప్రదర్శనమును తెరచిరి. ప్రదర్శనమునకు తేబడిన వివిధ శాస్త్ర గ్రంథములను, పంచాయితీల వుస్తక భాండాగార వ్యాప్తికి చేయుచున్న కృషియు, పంచాయితీ ఆనరబీ ఆర్గనైజ రగు అభిగింస్వామినాయుకుగారు పాఠశాలము చేసి, రామదాసుపంతులు గారు ప్రదర్శనమును తెరచుచు విద్యావ్యాప్తికి పాశ్చాత్య దేశములో వుస్తక భాండాగారోద్యమ మెట్లు పనిచేయుచున్నది తెలియజేసి, విద్యాభ్యాసము, బడులలో ముగిసిన తరువాత గ్రామపు బడులలో చదివిన చదువు మరచిపోకుండ పాఠశాల విడిచినతరువాత జనులలో సద్విద్యావ్యాప్తికి వుస్తక భాండాగారము లెట్లు యుపకరించునో వివరించి చెప్పిరి. సంచార వుస్తక భాండాగారములు బరోడా సంస్థానములో యెట్లు పనిచేయుచున్నవో తెలిపిరి.

తూర్పుగోదావరిజిల్లా ఆలమూరు వాస్తవ్యులును సహకారోద్యమ నాయకులును అగు శ్రీయుత నరసింహ దేవర సత్యనారాయణగారి యాధిపత్యమున పుస్తక భాండాగారసభ సమావేశమయినది. ఆహ్వాన సంఘాధ్యక్షులగు రామనాథజిల్లాచీఫ్ ఆనరరీ ఆర్. నెజరు ఆనందరావు గారు పంచాయితీ పుస్తక భాండాగారాభివృద్ధి గూర్చియు, ప్రజాసామాన్యమునకు పుస్తక భాండాగారములు విజ్ఞానవ్యాప్తికి యెట్లు తోడ్పడ గలవో విశదీకరించి.

అధ్యక్షకోపన్యాసము ఆంధ్రమున యుపన్యసింపబడినది. ప్రతి వాక్యమును అరవమునకు తర్జుమా చేయబడినది. ఆంధ్రదేశమునుంచి సుమారునాలుగు వందల సంవత్సరముల క్రితము వచ్చి అరవ దేశములో నివాస మేర్పరచుకున్న ఆంధ్రులే యీ పంచాయితీ పుస్తక భాండాగారాభివృద్ధివ్యాప్తికి తోడ్పడుచున్నారు. అధ్యక్షులు వందనము లర్పించుచు పుస్తక భాండాగారోద్యమము ఆంధ్రదేశములో గత 25 సంవత్సరములనుంచి ప్రభుత్వయాదరణతో సంబంధము లేకుండగ జాతీయోద్యమ వ్యాప్తికి, జాతీయ ప్రబోధమునకు గ్రామసీమలలో యెట్లు కృషిసలిపినది వ్యాప్తిగాంచినది తెలియజేసిరి. ప్రాచీన కాలమున విజ్ఞాన వ్యాప్తికి ప్రభుత్వమువారు విశ్వవిద్యాలయములు దేవాలయస్థాపకులు పుస్తక భాండాగారములను రాజనగరులలో విశ్వవిద్యాలయములందును దేవాలయములందు పెంపొందించి ఎటుల భద్రపరచెడివారో-పౌరాణికులు ఎట్లు పోషింపబడుచుండెడివారో-పౌరాణిక గ్రంథములు శాస్త్ర గ్రంథములు వ్రాయుటకు గ్రంథములు భద్రపరచుటకు ఎట్టి ఏర్పాట్లు కావింపబడెడివో-తాటియాకులు ప్రశస్థమైనవి, వ్రాయుటకు తగినవి భద్రపరచుటకు ప్రత్యేకముగ సేవకులు ఎట్లు పోషింపబడెడివారో-మొదలగు చారిత్రక విషయములను ప్రాచీన శాసనములలో యెట్లు వివరింపబడినది నిరూపించిరి. చదువను వ్రాయను నేర్వని వారలకుకూడ ఆధునిక కాలములో మ్యాజిక్కులాంతర్లు బయస్కోపులు మూలమున యెట్లు ప్రదర్శనమూలమున విజ్ఞానమును వ్యాప్తి చేయుచున్నారో-ప్రాచీన కాలమున ప్రజాసామాన్యమునకు చరిత్రాంశములు బోధించుటకు

నైతికధర్మ వ్యాప్తికలుగజేయుటకు దేవాలయపు గోడలపై వ్రాయు చిత్తరువులను, బౌద్ధమతములలోను, గుహలలోను చిత్రింపబడిన చిత్తరువులు, పడకటి డిల్లలోను రాజమందిరములలోను అద్దలపై వ్రాయబడిన చిత్తరువులు, బొమ్మలాటలు, భాగవత కథలు, హాకీ కథలు ప్రజాసామాన్యములో విజ్ఞానబోధనకు వివిధమార్గముల నన్వేషించి ఎట్లు ప్రచారము జరిగియుండెడిదో యుదాహరణపూర్వకముగ రుజువు చేసిరి. ప్రాచీన కాలమున ప్రతిగ్రామమున సౌరాణికులను పోషించి ధర్మగ్రంథపఠనమునకు ఎటుల హెచ్చరించి యుండిరో ఆరీతినే గ్రంథాలయములలో కేవలము పుస్తకములను సంపాదించుటతో మాత్రమే సంతృప్తి జెందక, నాలుగైదు పంచాయితీలు కలసి పురాణవేత్తను నియోగించి, రైతులు తీరికగాయుండు కాలములో గ్రంథములు చదువుట, వార్తాపత్రికలు వినిపించుట మొదలగు కృషిసలుపుటకు పూనవలసినదిగా హెచ్చరించిరి. దేశ పురోభివృద్ధికి, జాతీయభావవ్యాప్తికి గ్రంథాలయము లెట్లు తోడ్పడ గలవో వివరించి చెప్పిరి. పిమ్మట గ్రంథాలయ అభివృద్ధికి గావింప వలసిన పనులవిషయమై కొన్ని తీర్మానములు గావింపబడినవి.

శ్రీ సరస్వతీనిలయ గ్రంథాలయము

పొలమూరు - పశ్చిమగోదావరిజిల్లా.

ఈ గ్రంథాలయము 1913 సంవత్సరమున శ్రీ కొత్తశల్లి నరసింహముగారిచే స్థాపితమైనది. మొదట 150 గ్రంథములతో ప్రారంభింపబడి దినదిచాభివృద్ధిగాంచినది. వారు అనేక వార్తాపత్రికలను గ్రంథములను తమస్వంత ద్రవ్యమును వ్యయపరచి రప్పించి చదువరుల కందించుచు పరోపకారార్థము మిక్కిలి దీక్షతో పాటుపడిరి. గ్రంథముల గృహములకు గొంపోయినవారు తిరిగి సరిగా నొసంగకపోవుటచే చాలభాగము గ్రంథము లంతరించినవి. మొబర్లందరును చందాలు సరిగా నిచ్చుపద్ధతియే లేకపోయినది. ఈరీతిగా గ్రామవాసులకు

ఉత్సాహము లేకపోవుటచే క్రమముగా క్షీణదశలోనికి వచ్చినది. ఇటీవల ఈ గ్రామమందు గ్రామపంచాయితీ స్థాపింపబడినది. దానికి శ్రీ కొత్తపల్లి నరసింహముగారే అధ్యక్షులుగ నున్నారు. ఈ గ్రంథాలయమును పంచాయితీవారి యాజమాన్యము క్రింద దీసికొని జయప్రదముగ నిర్వహించుచున్నారు.

రామమోహన గ్రంథాలయము.

ఘంటసాల, కృష్ణాజిల్లా.

ఈ గ్రంథాలయము చాలకాలమునుండి పనిచేయుచున్నది. కాని ధనలేమిచే తృప్తికరముగా పనిచేయజాలకున్నది కొంతకాలము క్రిందట యీ గ్రామసహకారపరపతిసంఘమువారి యాజమాన్యమున నిర్వహించుటకు తీసికొనబడినది. దీని లోకలు కొంతపరేటీవుయూనియనువారు యీ గ్రంథాలయమునకు రెండువందల రూపాయిలు విరాళ మిప్పించవలసినదిగా ప్రభుత్వమువారికి సిఫార్సుచేసినారు.

స్వ విషయము.

భదవదను గ్రహమువలన “ గ్రంథాలయసర్వస్వమును ” తిరిగి ప్రారంభింప గలిగితిమి. మాసపత్రికగ వెలువడుచుండును. సంవత్సరమునకు చందా అందఱకును అందుబాటులో నుండునటుల రు ౧-౪-౦ లుగ ఏర్పరుపబడినది. గ్రంథాలయోద్య మాభిమానులందఱును ప్రోత్సహించెదరని ప్రార్థన.

ది ఆంధ్ర ఇన్ స్ట్రూమెంట్స్ కంపెనీ,

లిమిటెడ్, బందరు.



గమనింపదగిన ముఖ్య విషయములు.

1. కంపెనీకి మొదటి సంవత్సరములో 5000, రెండవ సంవత్సరములో 29182-0-4 నికరాదాయము (Surplus) ఇది చాల అరుదు.
2. 1927 సంవత్సరములో మరణము వల్లగాని, మరేవిధమైనట్టి గాని క్లయిమును లేకపోవుట శుభసూచకము.
3. ఖర్చులు ప్రీమియము ఆదాయములో మొదటి సంవత్సరం 100-కి 84%, రెండవసంవత్సరము 50%. ఇది వితవ్యయము నకు దాఖలా.

“భీమాకంపెనీలు మొదటి సంవత్సరము నికరాదాయమును (Surplus) కనుపరచుట అరుదు. ఆంధ్ర ఇన్ స్ట్రూమెంట్స్ కంపెనీ వారు అట్టిది మొదటి సంవత్సరములోనే చూపగలుగుట ప్రశంసనీయము” — (స్ట్రెయిటుమ్ వత్తిక.)

పలుకుబడి గల ఏజంట్లు జీతము మీదను, కమిషన్ మీదను కావలెను.

 య. మంగయ్య, కార్యదర్శి.

అల్లాహ్‌యా అక్బర్.

విజ్ఞాన చంద్రికామండలి వారి పోటీ పరీక్ష యందు
రు 500 లు బహుమతిగన్న చరిత్రాత్మక నవల

'విమల' 'అస్తమము' 'ధరణికోట' మొదలగు

సుప్రసిద్ధ గ్రంథ కర్త

బాలకవి భోగరాజు నారాయణమూర్తిగారిచే

రచి యింపబడి,

విజ్ఞాన చంద్రికామండలి యందు 37 వ కుసుమముగ వెలువడుచున్నది.

దేశాభిమాన సంభరితము; వీరరసప్రపూర్ణము; హిందూ
మహామ్మదీయ నస్రైతి సంధాయకము; అత్యద్భుత
కథాసందర్భ విరాజితము.

విషయ సూచిక

1. ఈ బహుమానము నాది.
2. అర్తిప్రాణ రక్షణము.
3. కరణారణ మల్లల పూర్వచరిత్రము.
4. పరామర్శులు.
5. కలవరింక.
6. కట్టువడినవాఁడు ప్రతాపుడే.
7. కరుణ - దిలేర్థాను.
8. మాతృకుండము.
9. మహాబల్ఘాను.
10. శోకులు.
11. చందావతుఁడు - శక్తిసింగు.
12. బ్రహ్మాస్త్రప్రయోగము.
13. ఉత్సవ క్రయిత్నములు.
14. విచారములో నవ్వు.
15. కర్పూరులోని కైడి.
16. ఐనవ వంట.
17. వ్యవధి లేదు.
18. అగణ్యపర్యటనము.
19. యోధులక్క.
20. లాభములేదుసుదా.
21. బంగారు జడీచీర.
22. అగ్రాలోని విశేషములు.
23. రాజసింహుఁడు.
24. అల్లాహ్‌అక్బర్.
25. శృద్ధిరాజు - కోపీభాయి.
26. ఆలయములో సంభాషింతురు.
27. రాజసింహుఁడు.
28. గుట్టు చెప్పివేసెను.
29. ప్రతాపుని నూతన కార్యక్రమము.
30. నశోవరతీరము.
31. అగ్రానుండలి యుద్ధప్రయత్నములు.
32. దూరముగాఁబోయి మాటాడెదరు.
33. జగముల్లుఁడు మూర్ఖులైన.
34. పోల్చుకొనలేకపోయిరి.
35. యుద్ధమునాటి వివేకము.
36. ధర్మమే జయము.
37. పరస్పరకార్యములు.
38. సమాప్తి.

అచ్చులోనున్నది. ఒక నెలలో తయారగును.

విజ్ఞాన చంద్రికామండలి; బెజవాడ.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	RSVM01 A 130
పుస్తకం పేరు	అంబాలా లాల్ నర్సయ్యలు
తారీఖు	7/6/24
ముందు లద్ద	49
వెనుక లద్ద	49
మొత్తం పేజీలు	01
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Sandhya
పేజీలు విడదీసినది	Sandhya
స్కాన్ చేసినది	Sandhya
పరీక్ష చేసినది	PRAGATHI
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good